

الاستاذ مصطفیٰ مشہور

من المؤمنين رجال صدقوا اما عاهدو الله عليه

پروفیسر خورشید احمد

موت سے کس کو مفرہ ہے اور اللہ کا فیصلہ ہر ذی روح کے لیے حکم ہے۔۔۔ لیکن کچھ لوگ ایسے بھی ہوتے ہیں جن کے لیے دل بھی کہتا ہے کہ اے کاش! انھیں اور مہلت مل جاتی اور اے کاش! ہماری زندگی بھی ان کو مل جاتی۔ الاستاذ مصطفیٰ مشہور ان ہی چند نقویٰ قدسیہ میں سے تھے لیکن بالآخر وہ بھی ہمیں ہی نہیں ایک دنیا کو سوگوار چھوڑ کر ۸ رمضان المبارک ۱۴۲۲ھ مطابق ۱۳ نومبر ۲۰۰۲ء کو اپنے رب حقیقی سے
جالے۔۔۔ انا لله وانا اليه راجعون!

۱ لاخوان المسلمون کا مرشد عام اور لاکھوں انسانوں کے دلوں پر حکومت کرنے والا ۸۳ سالہ نوجوان تقریباً ۷۰ سال کی پُر آشوب تحریکی زندگی میں طوفانوں سے کھیلنے اور ظلم کے ستم زدہ انسانوں کے دلوں میں ایمان کی شمع روشن کرنے کے بعد ابتدی نیند سو گیا لیکن اس طرح کہ ۱۳ سال کی عمر میں جس تحریک سے روشناس ہوا تھا اور جس عظیم مجاہد امام حسن البنا شہیدؒ سے قرب حاصل کیا تھا، اور پھر ۱۹ سال کی عمر میں جو عہد امام شہیدؒ سے کیا تھا اس پر زندگی بھر سختی سے قائم رہا، قید و بند کی صعوبتیں بھی برداشت کیں، تشدید اور تعذیب کے زیورات سے بھی آراستہ ہوا، دعوت و تبلیغ کی مہمیں بھی سر کی، تحریر و تقریر کے معروکوں میں بھی شادکام ہوا اور تنظیم و تربیت کے تمام ہی مراحل سے گزر اور ہزاروں انسانوں کو گزارا اور بالآخر اپنا وہ عہد سچ کر دلا جو اپنے پیدا کرنے والے سے اپنے ایک چاہنے والے کے ہاتھ پر بیعت کر کے کیا تھا: مَنِ الْمُؤْمِنِينَ رِجَالٌ صَدَقُوا مَا عَاهَدُوا اللَّهُ عَلَيْهِ فَمِنْهُمْ مَنْ قَضَى نَحْبَةً وَمِنْهُمْ مَنْ يَنْتَظِرُ وَمَا بَدَّلُوا تَبْدِيلًا ۝ لِلْجُنُزِ اللَّهُ الصَّدِيقُونَ بِصَدْقَهُمْ ۝ (الاحزاب: ۳۳-۲۳) ایمان لانے والوں میں ایسے لوگ موجود ہیں جنہوں نے اللہ سے کیے ہوئے عہد کو سچا کر دکھایا ہے۔ ان میں سے کوئی اپنی نذر پوری کر چکا اور کوئی وقت آنے کا منتظر ہے۔ انہوں نے اپنے رویے میں کوئی تبدیلی نہیں کی۔ (یہ سب کچھ اس

لیے ہوا) تاکہ اللہ پھوں کو ان کی سچائی کی جزا دے۔“

اکتوبر کے آخری دنوں میں، میں نے اپنے عزیز بھائی اور ساختی ڈاکٹر احمد العمال کے اعزاز میں ۱ سلام آباد میں ایک عشا بیئے کا اہتمام کیا تھا۔ اس موقع پر ڈاکٹر احمد العمال نے اطلاع دی کہ ۱۴۲۹ اکتوبر کو مرشد عام الاستاذ مصطفیٰ مشہور پر دل کا حملہ ہوا ہے اور وہ ہسپتال میں بے ہوشی کے عالم میں ہیں۔ اسی لمحے ان کے لیے خصوصی دعاوں کا اہتمام کیا۔ پھر عمرہ کے موقع پر مکہ اور مدینہ میں اللہ کے حضور ان کی صحبت یا بی کے لیے دعا عکیں کیں، میں نے ہی نہیں ان کے ہزاروں مذاہوں نے۔۔۔ لیکن امر ربی ہر چیز پر غالب ہے۔ مدینہ ہی میں اطلاع ملی کہ ۸ رمضان المبارک کو ہمارے محبوب بھائی اور امت کے کاروان کے قاتم اپنے رفیق اعلیٰ سے جا ملے۔۔۔ اللہ تعالیٰ ان کو اپنی مغفرت و رحمت کی آغوش میں لے لے، ان کی خدمات کو قبول فرمائے، ان کی بشری کمزوریوں سے درگزر فرمائے اور انھیں جنت کے اعلیٰ مقام میں جگہ دے۔۔۔ آ میں!

الاستاذ مصطفیٰ مشہور ۱۹۱۹ء میں منہیا الحسین (السعدین) (مشرقی مصر) میں پیدا ہوئے۔ آرٹس کالج قاہرہ سے فلکیات، رصد کاری میں بی اے کی ڈگری حاصل کی۔ حکومت مصر کے شعبہ فلکیات میں ملازمت اختیار کی اور پھر جوانی ہی میں شب و روز تحریک اخوان المسلمون کی خدمت میں وقف کر دیے۔ تحریک سے ۱ بیانی تعارف ۱۹۳۲ء میں ہوا۔ پانچ سال تحریک کو سمجھنے اور اپنے کواس کے لیے تیار کرنے میں لیے اور ۱۹۳۸ء میں امام حسن البنا شہید سے عہد وفا باندھا۔ کچھ عرصہ تحریک کے نظام خاص سے وابستہ رہے۔ پہلی گرفتاری ۱۹۴۸ء میں شاہ فاروق کے دور میں ہوئی جو ۱۹۵۱ء تک جاری رہی۔ پھر ۱۹۵۲ء میں جمال عبد الناصر کے دور میں گرفتار ہوئے اور بدترین انسانی تعذیب کا نشانہ بنے مگر صبر و ثبات کا جسمانہ رہے۔ یہ دور ۱۹۶۲ء میں ختم ہوا لیکن پھر ۱۹۶۵ء میں انور السادات کے دور میں تیسرا دور ایضاً شروع ہوا جو ۱۹۷۴ء تک جاری رہا۔ جوانی کے ۲۰ سال قید و بند کی نذر ہوئے لیکن یہی دور ان کی روحانی ترقی، قرآن سے شغف، اور مقصید حیات پر محی سے قائم رہنے کا دور ثابت ہوا اور وہ اس طوفان سے نایاب گوہ بن کر نکلے۔ مجھے الاستاذ مصطفیٰ مشہور سے ملنے کی سعادت ۱۹۸۰-۸۱ء میں حاصل ہوئی جب وہ تحریک کے بیرونی کام کے انجام رکھنے والے اسلامی تحریکات سے ربط کے ذمہ دار تھے۔ کویت، پیرس، استنبول، لندن، میونخ، قاہرہ، پاکستان، نہ معلوم کتنی جگہ اور کتنی مرتبہ ملنے کا موقع ملا۔ لیکن اس طرح کہ ”وہ جب ملے ہیں تو ان سے ہر بار کی ہے الفت نئے سرے سے!“

مصطفیٰ مشہور کی شخصیت میں بلا کی کشش بلکہ متناطیس تھی۔ میانہ قد، گنھا ہوا بدن، واضح نقش،

آگھوں میں ذہانت اور محبت کی چک اور ہاتھوں میں فولاد کی مضبوطی مگر ریشم کی سی نزی--- ان کی پوری شخصیت اخوت اور محبت کی گرمی اور لطافت کا مرتع تھی! گفتگو آہستہ آہستہ ٹھنڈے انداز میں کرنے کے عادی مگر جب تقریر کرتے تو عربوں کی خطابت کا جادو چکاتے۔ تحریر اور تقریر دونوں میں ادبی نفاست کے حامل صاحب طرز ادیب، اکتابوں کے مصنف، سیکڑوں مقالات ان کے قلم سے لکھے جو عالم اسلام کے عربی رسائل خصوصیت سے الدعوة اور الاخوان المسلمين میں شائع ہوئے اور نوجوانوں کے دلوں کو گرماتے رہے۔ مصطفیٰ مشہور سب ہی حلقوں میں مقبول تھے مگر سب سے زیادہ نوجوانوں میں مقبول تھے جو ان کے گرویدہ رہتے۔ اور کیوں نہ رہتے کہ ان کی باتوں میں ایمان کا نور ہی نہیں جوانوں کا ساعزم اور جہاد اور غلبہ دین کی خوشخبری ہوتی تھی۔

مجھے ان کے ساتھ تربیتی پروگراموں میں بھی شرکت کا موقع ملا اور تنظیمی اجتماعات میں بھی، عوامی ریلیز میں بھی اور بین الاقوامی علمی کانفرنسوں میں بھی۔ میں نے مصر میں ان کے ساتھ نوجوانوں کے ان اجتماعات میں بھی شرکت کی جہاں وہ نوجوانوں کے ساتھ نشید اسی شوق سے گاتے تھے جس سے نوجوان گاتے تھے۔ دریائے نیل میں ان کے ساتھ کشتی میں بھی سفر کیا اور اسکندریہ میں انجینئروں کے حلقات کے کیمپ میں بھی قیام کیا۔ یورپ میں بھی ان کے ساتھ رہنے اور سفر کرنے کا موقع ملا اور پاکستان میں پشاور، اسلام آباد اور لاہور میں ساتھ وقت گزارا۔ ان کی شفقت اور محبت کے قوش دل پر مرتم میں۔ اس سالہ تعلق میں ہر ملاقات کے بعد ان کی عظمت کا نقش اور بھی گہرا ہوا۔ ان کے خلوص اور محبت نے ان کا گرویدہ بنایا، ان کے جذبہ جہاد اور شوق دعوت نے اسلاف کی یادتازہ کی اور جس پیار اور گرمی اخوت سے انہوں نے ہمارے ساتھ ہمیشہ معاملہ کیا اس کا بیان مشکل ہے:

ساز دل چھپیر کے بھی توڑ کے بھی دکھے لیا

اس میں نغمہ ہی نہیں کوئی محبت کے سوا

الاستاذ مصطفیٰ مشہور اخوان کے تیرے مرشد عام شیخ عمر تمسانی^ر کے دور میں بیرونی کام کے ذمہ دار ہوئے اور اخوان کی عالمی تنظیم قائم کرنے اور چلانے پر مامور ہوئے۔ اسی حیثیت سے وہ ہمارے ساتھ بھی مریبوط ہوئے اور ہم نے اسلامی تحریکات کے درمیان تعاون و تنسیق کی جو کوششیں بھی کیں وہ ان کی رہنمائی اور معیت میں کیں۔ اس زمانے میں، میں جماعت کے بیرونی شعبے کا انصارج تھا۔ اس لیے ان سے بہت ہی قریبی ربط و تعلق رہا۔ پھر ۱۹۸۶ء میں الاستاذ مصطفیٰ مشہور اخوان کے چوتھے مرشد عام استاد ابوبکر ابوالنصر^ر کے نائب مرشد عام اول بنے۔ یہ ذمہ داری انہوں نے ۱۰ سال بھائی۔ ۱۹۹۶ء میں استاذ

ابونصر کے انتقال پر انہوں نے مرشد عام کی ذمہ داری سنبھالی جسے وہ آخری لمحے تک بھاتے رہے اور اس طرح انجام دیتے رہے کہ پچھلے چند سال سے نقل و حرکت پر پابندی تھی، تقریر پر قدم عتی لیکن وہ ایک لمحہ چین سے نہ پڑھتے۔ ہر یعنی مضمون لکھتے رہے، ہر روز بلا ناغہ دفتر جا کر پڑھتے رہے تاکہ ایک دن کے لیے بھی لمحہ سے رشنہ کمزور نہ ہونے پائے۔ مجھ سے دوستوں کے ذریعے ربط آخری دنوں تک رہا۔

اخوان المسلمون کا ایک عظیم کارنامہ امت کو اور خصوصیت سے اس کے نوجوانوں کو قرآن سے جوڑنا ہے۔ جو تعلق ایک عام اخ کا قرآن سے ہے وہ قبل رنگ ہے اور مصطفیٰ مشہور تو فنا فی القرآن تھے۔ ان کے پچھے نماز پڑھنے اور قرآن سننے میں وہ الطاف آتا تھا کہ کبھی کبھی تو یہ گمان ہوتا تھا کہ قرآن نازل ہو رہا ہے۔ سبحان اللہ!

مصطفیٰ مشہور کی شخصیت میں بلا کی دل آؤیزی تھی۔ تخلی اور برداباری، معاملہ تھبی اور اصابت رائے میں وہ اپنی مثال آپ تھے۔ بارہا تجربہ ہوا کہ دو تحریکوں کے کارکنوں کے درمیان اگر کہیں کوئی مسئلہ پیش آیا ہے تو مصطفیٰ مشہور نے ہمیشہ انصاف کے ساتھ اور ہر جزوی جذبے سے بالا ہو کر اسے طے کیا۔ میں خود اس معاملے میں کئی بار پڑا اور خوش گوار تجربہ ہوا۔ جزاهم اللہ جزا الخیر۔

مصطفیٰ مشہور کی خدمات کا احاطہ کرنا مشکل ہے مگر میری رائے میں ان کے تین کارنامے ایسے ہیں جو اس صدی میں تحریک اسلامی کی خصوصیت سے عرب دنیا میں تحریک کی، تاریخ میں نہایاں رہیں گے۔ سب سے پہلے یہ کہ انہوں نے بڑے پڑا شوب دور میں تحریک کے پیغام تھی نہیں اس کے نظام کو عالمی بنیادوں پر استوار کیا اور وہ ہزاروں اخوان جو بھرت کر کے دنیا کے گوشے گوشے میں پہنچ گئے تھے ان کو پھر تحریک کے شیرازے میں مسلک کیا۔ پورپ، امریکہ، افریقہ، جنوب مشرقی ایشیا غرض ہر جگہ وہ گئے لوگوں کو منظم و مجتمع کیا اور عالمی تحریک سے وابستہ کیا۔ ربط و اصال کا مستقل نظام بنایا اور اس طرح عالمی اسلامی احیا کے موجودہ دور کی شیرازہ بندی کی۔ انہوں نے دعوت اور تنظیم دونوں میدانوں میں اعلیٰ قائدانہ صلاحیتوں کا مظاہرہ کیا اور بڑے خاموش اور منکرانہ انداز میں۔ ان کی باتوں میں گلوں کی خوشبو اور شہد کی مٹھاس تھی اور انھی ہتھیاروں سے انہوں نے تمام ہی انسانوں مگر خصوصیت سے تحریکی نوجوانوں کو ظلم سے جوڑا اور نیا ولد دیا۔

ان کی دوسری عظیم خدمت وہ حکمت عملی اور طریق کارکی تبدیلی ہے جو ان کی قیادت میں مصر میں تحریک اخوان المسلمون میں آخری ۳ سال میں واقع ہوئی۔ بلاشبہ اس میں وہ اکیلہ نہیں تھے لیکن اس زمانے میں انہوں نے تحریک کو دعوت و تربیت کے ساتھ اجتماعی نظام میں جمہوری ذرائع سے تبدیلی اور

دوسری سیاسی اور اجتماعی قوتوں کے ساتھ تعاون اور الحاق کے ذریعے تحریک کے لیے راستہ بنانے کی کوشش کی۔ اخوان پر آج بھی مصر میں پابندی ہے مگر یہ ان کی حکمت عملی تھی کہ پیشہ وار ائمہ تنظیموں ہی کے ذریعے نہیں بلکہ مقامی کنسلوں اور پارلیمانی سیاست میں بھی اخوان کا ایک کردار نمایاں کر دیا۔ آج بھی ساری دھاندیوں کے باوجود مصری پارلیمنٹ میں اخوان کے ۱۱ رکان ہیں جو سب سے بڑی حزب اختلاف ہے۔ انہوں نے تشدد کے راستے سے کلی انتخاب کیا اور خصوصیت سے مصر میں برپا تحریکوں جن میں حزب التحریر اور جماعت تکفیر و بھرہ اہم ہیں سے ہٹ کر تحریک اسلامی کے مخصوص طریق کا رونمایاں اور مسحکم کیا۔ اس باب میں وہ فکری اعتبار سے بالکل یکسو تھے اور حالات کی صورت گری میں ان کا بڑا نمایاں کردار رہا ہے۔

تیسرا چیز نوجوانوں سے ان کی محبت اور نوجوانوں کو اپنی طرف کھینچنے اور تحریک میں سودا ہینے کی ان کی صلاحیت تھی۔ میں نے ان کو ۸۳ سال نوجوان ان کے اسی خاص وصف کی بنیاد پر کہا۔ آج اخوان کی قیادت ۲۰ ووے سال بلکہ اس سے بھی زیادہ عمر کے لوگوں کے ہاتھوں میں ہے مگر اخوان کی اصل قوت وہ ہزاروں لاکھوں نوجوان ہیں جو تحریک کے دست و بازو ہیں۔ مصر کے اسکولوں، کالجوں اور یونیورسٹیوں ہی میں نہیں ہر جگہ قاہرہ کے ہو ٹلوں کے ویژہ میں بھی اخوان ہی کے نوجوانوں سے بات چیت کا موقع ملا اور مجھے یقین ہو گیا کہ جس ملک اور قوم کے نوجوانوں میں یہ دعوت رج بس گئی ہے وہ ایک دن ضرور اسلامی انقلاب کی آمادگاہ بننے گی۔۔۔ ان شاء اللہ!

مغربی میڈیا کو اس پر حیرت ہے کہ الاستاذ مصطفیٰ مشہورؒ کے جنازے میں جن لاکھوں انسانوں نے شرکت کی ان کی اکثریت ۱۵ سے ۲۵ سال کے نوجوانوں پر مشتمل تھی۔ مجھے اس پر ذرا بھی حیرت نہیں بلکہ یہ عین اس مشاہدے کے مطابق ہے جو میں نے خود قاہرہ اور اسکندریہ کے گلی کو چوں میں کیا۔

الاستاذ مصطفیٰ مشہورؒ کی شخصیت ایک عہد ساز شخصیت تھی۔ انہوں نے ۲۰ سال سے زیادہ تحریک اسلامی کی خدمت کی۔ جہاد افغانستان میں روحانی ہی نہیں جسمانی شرکت کی۔ امت کے ہر مسئلہ پر انہوں نے مضبوط موقف اختیار کیا اور اپنے نقطہ نظر کا بر ملا اظہار کیا۔ امت مسئلہ کا ہر مسئلہ ان کا اپنا مسئلہ تھا۔ فلسطین، کشمیر، شیعہان، بوسنیا، فلپائن، اریٹریا، غرض ہر مسئلہ انہوں نے اس طرح اٹھایا جس طرح اس کے اٹھائے جانے کا حق ہے۔ وہ ایک ملک کے نہیں، پوری دنیا کے شہری تھے۔ وہ ایک تحریک کے نہیں تمام اسلامی تحریکات کے قائد تھے۔ وہ زمین پر نہیں دلوں پر حکمرانی کرتے تھے۔ ان کے اٹھائے جانے سے ایک ایسا خلاپیدا ہو گیا ہے جسے صرف رب اعلیٰ ہی پورا کر سکتا ہے۔

اللہ تعالیٰ ان پر اپنی رحمتوں کی بارش کرے اور امت کو ان جیسے خادموں سے نوازے تاکہ یہ قافلہ

ماہنامہ ترجمان القرآن، دسمبر ۲۰۰۲ء

الاستاذ مصطفیٰ مشہور

اپنی منزل مراد کی طرف کشاں کشاں پیش قدمی کر سکے۔ آئین!
